

Sri Dakshinamurthy

Panjaram

శ్రీ దక్షిణామూర్తి పంజరం

ప్రణంయ సాంబమీశానాం శిరసా వైణికో మునిః |

వినయాఽవనతో భూత్వా పప్రుచ్ఛ స్కందమాదరాత్

|| 1 ||

నారద ఉవాచ |

భగవన్ పరమేశాన సంప్రాప్తాఖిలశాస్త్రక |

స్కందసేనాపతే స్వామిన్ పార్వతీప్రియనందన || 2

||

యజ్జపాత్ కవితా విద్యా శివే భక్తిశ్చ శాశ్వతీ |

అవాప్తిరణిమాదీనాం సంపదాం ప్రాప్తిరేవ చ || 3 ||

భూతప్రేతపిశాచానామగంయత్వమరోగతా |

మహావిజ్ఞానసంప్రాప్తిర్మహారాజవిపూజనం || 4 ||

వరప్రసాదో దేవానాం మహాభోగార్థసంభవః |

నష్టరాజ్యశ్చ సిద్ధిశ్చ తథా నిగళమోచనం || 5 ||

ఋణదారిద్ర్యనాశశ్చ తనయప్రాప్తిరేవ చ |

అశ్రుతస్య ప్రబంధస్య సంయగ్వాఖ్యానపాటవం ||

6 ||

ప్రతిభోన్మేషణం చైవ ప్రబంధరచనా తథా |

భవంత్యచిరకాలేన తద్ద్రూపి హర సుప్రజః || 7 ||

స్కంద ఉవాచ |

సాధు పృష్టం మహాభాగ కమలాసనసత్సుత |

త్వయైన పృష్టమేతద్ధి జగతాముపకారకం || 8 ||

బాల ఏవ పురా సోఽహం స్వపనం ప్రాప్తవాన్

యదా |

తదా మే నికటం ప్రాప్య దక్షిణామూర్తిరూపధృత్ ||

9 ||

పితా మే పంజరం స్వస్య సర్వవిజ్ఞానదాయకం |

ఉపాదిశదహం తేన విజ్ఞానమగమం ధృవం || 10

||

దేవసేనాపతి త్వం చ తారకస్య జయం తథా |

విద్యామయోఽహం భగవన్ తజ్జపాన్మునిసత్తమ

|| 11 ||

సదా తస్య జపం కుర్యాదాత్మనః క్షేమకృద్యది |

ఇతః పూర్వం న కస్యాపి మయా నోక్తం యతవ్రత

|| 12 ||

ఉపదేశం తవైవాద్య కరవాణి శుభాప్తయే |

త్వన్ముఖాదేవ లోకేషు ప్రసిద్ధం చ గమిష్యతి || 13

||

ఋషిస్తస్య శుకః ప్రోక్తశ్చంధోఽనుష్టుబుదాహృతం |

దేవతా దక్షిణామూర్తిః ప్రణవో బీజమిష్యతే || 14 ||

స్వాహా శక్తిః సముచ్ఛార్య నమః కీలకముచ్యతే |

వర్ణః శుక్లః సమాఖ్యాతో వాంఛితార్థే నియుజ్యతే ||

15 ||

తతః సాంబం శివం ధ్యాయేద్దక్షిణామూర్తిమవ్యయం

|

ఛాయాపిహితవిశ్వస్య మూలే న్యగ్రోధశాఖినః || 16

||

మణిసింహాసనాసీనం మునిబృందనిషేవితం |

వరభూషణదీప్తాంగం మాణిక్యమకుటోజ్జ్వలం || 17

||

మందాకినీజలస్పర్ధి ప్రభాభాసితవిగ్రహం |

శుక్లవస్త్రపరీధానం శుక్లమాల్యానులేపనం || 18 ||

స్ఫాటికీమక్షమాలాం చ వహ్నిం చ భుజగాధిపం |

పుస్తకం చ కరైర్దివ్యైర్దధానం చంద్రశేఖరం || 19 ||

మంజుమంజీరనినదైరాకృష్టాఖిలసారసం |

కేయూరకోటివిలసద్వరమాణిక్యదీప్తిభిః || 20 ||

తేజితాశేషభువనం తేజసామేకసంశ్రయం |

జాహ్నవీసలిలోన్మగ్న జటామండలమండితం ||

21 ||

ఉత్పల్లకమలోదారచక్షుషం కరుణానిధిం |

భుజంగశిశు విత్రస్త కురంగశిశుమండితం || 22 ||

అగ్రేంద్రతనయాసక్తవరాంగమతులప్రభం |

పాదశుశ్రూషణాసక్త నాకనారీసమావృతం || 23 ||

కైలాసశృంగసంకాశ మహోక్షవరవాహనం |

బ్రహ్మదిభిరభిధ్యేయం బ్రహ్మణ్యం బ్రహ్మనిష్ఠితం ||

24 ||

ప్రాచీనానామపి గిరామగోచరమనామయం |

ధ్యాయన్నేవం మహాదేవం ప్రజపేత్సంజరం శుభం

|| 25 ||

అస్య శ్రీదక్షిణామూర్తి పంజర మహామంత్రస్య శ్రీ శుక

ఋషిః అనుష్టుప్ ఛందః శ్రీదక్షిణామూర్తిర్దేవతా ఓం

బీజం స్వాహా శక్తిః నమః కీలకం శ్రీ దక్షిణామూర్తి

ప్రసాదసిద్ధ్యర్థే జపే వినియోగః |

ధ్యానం -

వటమూలనివాసబద్ధతృష్ణం

మునినికరాయ వివేకమాదిశంతం |

పశుపతిమగరాజకన్యకాయై

స్మరహృదయాశు వికీర్ణ వామభాగం ||

వీరాసనైకనిలయాయ హిరణ్మయాయ

న్యగ్రోధమూలగృహిణే నిటలేక్షణాయ |

గంగాధరాయ గజచర్మవిభూషణాయ

ప్రాచీనపుణ్యపురుషాయ నమః శివాయ ||

ముద్రా పుస్తక వహ్ని నాగవిలసద్భాహుం

ప్రసన్నాసనం

ముక్తాహారవిభూషితం శశికళాభాస్వత్కీర్టీజ్జ్వలం

|

అజ్ఞానాపహమాదిమాదిమగిరామర్థం భవానీపతిం

న్యగ్రోధాత్తనివాసినం పరగురుం ధ్యాయేదభీష్టాప్తయే

||

శిరో మే దక్షిణామూర్తిః పాతు పాశవిమోచకః |

ఫాలం పాతు మహాదేవః పాతు మే విశ్వదృగ్దృశౌ ||

1 ||

శ్రవణే పాతు విశ్వాత్మా పాతు గండస్థలం హరః |

శివో మే నాసికాం పాతు తాల్వోష్ఠౌ పార్వతీపతిః ||

2 ||

జిహ్వం మే పాతు విద్యాత్మా దంతాన్ పాతు

వృషధ్వజః |

చుబుకం పాతు సర్వాత్మా శ్రీకంఠః కంఠమేవతు ||

3 ||

స్కంధౌ పాతు వృషస్కంధః శూలపాణిః కరో మమ

|

సర్వజ్ఞో హృదయం పాతు స్తనౌ పాతు గజాంతకః ||

4 ||

వక్షో మృత్యుంజయః పాతు కుక్షిం కుక్షిస్థవిష్టపః |

శర్వో వళిత్రయం పాతు పాతు నాభిం గిరీశ్వరః || 5

||

వ్యోమకేశః కటిం పాతు గుహ్యం పాతు పురాంతకః |

ఊరూ పాతు మఘధ్వంసీ జానునీ పాతు శంకరః

|| 6 ||

జంఘే పాతు జగత్ స్రష్టా గుల్ఫౌ పాతు జగద్గురుః

|

అపస్మారౌపమర్దీ మే పాదౌ పాతు మహేశ్వరః || 7

||

రోమాణి వ్యోమకేశో మే పాతు మాంసం పినాకధృత్

|

దారాన్ పాతు విరూపాక్షః పుత్రాన్ పాతు జటాధరః

|| 8 ||

పశూన్ పశుపతిః పాతు భ్రాత్యాన్ భూతేశ్వరో

మమ |

రక్షాహీనం తు యత్ స్థానం సర్వతః పాతు శంకరః

|| 9 ||

ఇతీదం పంజరం యస్తు పరేన్నిత్యం సమాహితః |

గద్యపద్యాత్మికా వాణీ ముఖాన్నిస్సరతి ధ్రువం ||

10 ||

వ్యాచష్టే హ్యశ్రుతం శాస్త్రం తనుతే కావ్యనాటకం |

శాస్త్రషట్కం చతుర్వేదాః సమయాః షట్తద్దైవ చ ||

11 ||

స్వయమేవ ప్రకాశం తే నాత్ర కార్యా విచారణా |

తస్య గేహీ మహాలక్ష్మీః సన్నిధతే సదాఽనఘ ||

12 ||

తస్య కాత్యాయనీ దేవీ ప్రసన్నా వరదా భవేత్ |

ఆధయో వ్యాధయశ్చాపి న భవంతి కదాచన || 13

||

స చ నాశయతే నిత్యం కాలమృత్యుమపి ధ్రువం |

జపేదవశ్యం విద్యార్థి గ్రహణే చంద్రసూర్యయోః || 14

||

దక్షిణామూర్తిదేవస్య ప్రాసాదాత్ పండితో భవేత్ |

భక్తిశ్రద్ధే పురస్కృత్య దక్షిణామూర్తిపంజరం || 15

||

జపిత్యా కవితాం విద్యాం ప్రాప్నుయాత్

సర్వమాప్నుయాత్ |

జలమధ్యే స్థిరో భూత్వా జపిత్యా పంజరోత్తమం ||

16 ||

భూతప్రేతపిశాచాదీన్నా శయేన్నాత్ర సంశయః |

మహాపాతకయుక్తో వా యుక్తో వా సర్వపాతకైః ||

17 ||

ముచ్యతే బ్రహ్మహత్యాయా అపి నారదసత్తమ |

త్రిసంధ్యం పంజరమిదమావర్తయతి యః పుమాన్

|| 18 ||

కిం న సిద్ధ్యతి తస్యాత్ర సుకృతం మునిసత్తమ |

తేనేష్టం రాజసూయేన కృతం దానాదికేన చ || 19

||

పుంశబ్దవాచ్యః స పుమాన్ పుణ్యానాం భాజనం స
చ |

రోగముక్తః స ఏవ స్యాదతులాం కీర్తిమాప్పుయాత్

|| 20 ||

పుత్రాః కులకరాస్తస్య సంపద్యంతే న సంశయః |

ఆప్పుయాదఖిలం రాజ్యం తథా బంధవిమోచనం

|| 21 ||

పూజ్యతే పార్థివస్థానే తస్య వశ్యా వరాంగనాః |

బంధూనాం రక్షణే భూయాత్ సమానేషూత్తమో

భవేత్ || 22 ||

ఇహ భుక్త్వాఽఖిలాన్ భోగాన్ తద్దైవాముష్మికానపి

|

కైలాసే సుచిరం స్థిత్యా దక్షిణామూర్తిసన్నిధౌ || 23

||

తస్మాదవాప్య విజ్ఞానం ప్రాప్య రుద్రత్వమేవ చ |

విలయం యాతి తత్త్వార్థీ నాత్ర కార్యా విచారణా ||

24 ||

తస్మాత్ సర్వప్రయత్నైః సర్వదా పుమాన్

|

ఇదమావర్తయేన్నిత్యం దక్షిణామూర్తి పంజరం |

సర్వపాపవిశుద్ధాత్మా యాతి బ్రహ్మ సనాతనం ||

25 ||

ఇతి గుహనారదసంవాదే శ్రీ దక్షిణామూర్తి పంజరం

||